

ГОМАН

БЕЛАРУСКАЯ ВІЛЕНСКАЯ ЧАСОПІСЬ

ВЫХОДЗІЦЬ ДВА РАЗЫ У ТЫДЗЕНЬ: У АУТОРКІ І ПЯТНІЦЫ.

Цэна с перэсылкай і дастаўкай да хаты:

на 1 год—4 м. 80 фэн., на 1/2 году—2 м. 40 ф., на 3 месяцы—1 м. 20 ф., на 1 мес.—40 фэн.

Адрэс рэдакцыі: Вільня, Завальная 7.

Адрэс адміністрацыі і экспэдыцыі:

М. Стэфанская 23.

Цэна абвестак:

на 4-ай старане за радок дробнымі літэрамі—25 фэнг.; дробныя абвесткі—па 5 фэн за слова. Абвесткі аб сьмерці—60 фэн. за лінейку дробн. друкам.

ТЭЛЕГРАМЫ.

У апошні момэнт.

11 верэсьня.

Заходні фронт:

Фронт Альбрэхта Вюртэмбэрскага: Нічога новага.

Фронт Рупрэхта Баварскага: За вялікай англіцкай атакай 9.IX ішлі учора агранічэныя, але сільныя удары ля дарогі Поз'ер—ле Сар і проці адрэзку Жэнші—Комбль. Яны адбіты. Каля Жэнші сягоньня ад раніцы развіваюцца новыя бітвы. Учора ў апісаных бітвах на штыкі пры Лёнгваль і каля гаю Лез, між Жэнші і Комбль, нашы высунутыя ўпяродакны апынуліся ў руках ворагоў.

На палудні ад Соммы французы дарэмна атакавалі пры Бэлюа і Вэрмандовілье. Мы ўзялі назад некалькі занятых ворагамі 8.IX дамоў у Бэрні і захапілі ў палон каля 50 душ.

Фронт нямецкага Наследніка: Ад часу да часу ішлі больш сільныя артылерыйскія бітвы на-право ад Маасу.

Усходні тэатр:

Фронт Леопольда Баварскага: На абапал Старо-Чэрэвішчэ сільныя расейскія атакі, як і той раз, крывава адбіты.

Фронт эрц-гэрцага Кароля: Бітвы між Залатой Ліпай і Днестрам 7, 8 і 9 верэсьня становяць спробу расейцоў, карыстаючы с сваёй удачы 6.IX, шывкім націскам на Бурштын прарвацца і пры гэтым здабыць Галіч. Мудрая зашчыта генэрала графа Ботмэра не дала споўніць гэты плян. Расейцы мелі незвычайна цяжкія страты.

У Карпатах палажэньне, наагул, без церамен.

Балканскі фронт:

Асаблівых прыпадкоў не было.

Людэндорфф.

Заява Заіміса.

АФІНЫ. Міністэр-прэзыдэнт Заіміс сказаў карэспандэнтам газет, што пакуль ён будзе галавою грэцкага ўраду, недаразуменьня між Грэцыяй і Боўгарыяй не падобны да веры.

Адгалоскі унадку Сілістры.

БЭРЛІН (В. Т. Б.). Урадовае «Nordd. Allgem. Ztg.» піша:

Прэбываньне боўгарскага цара ў нямецкай глаўнай кватэры зыходзіцца з весткай аб пабедзі пад Сілістрыяй. Мы с поўнай верай ждзем новых пабед злучэных войск.

БУКАРЭШТ. Весткі аб нямецка-боўгарскіх удачах у Добруджы вызвалі ў народзі страшэнную панику. Трох афіцэроў народ забіў камнямі, вырваўшы з бруку.

Філіпэску с прычыны налёту нямецкіх лятуюноў на Букарэшт піша:

Немцы, відаць, хочучь ня толькі ваеваць з Румыніяй, але і навідзяць яе ды хочучь адамсьціцца.

Хвароба Барка.

ПЕЦЯРБУРГ. Паводлуг газетных вестак, міністэр фінансоў Барк цяжка захварэў.

«Свабода друку».

ПЕЦЯРБУРГ. Штырмэр забараніў газетам памешчаць весткі аб мобілізацыі, ураджаю, зароботнай плаце і настраеньні народу.

Кашты вайны

БЭРН (В.Т.Б.). Паводлуг мэрмор'ялу французскага міністра фінансоў Рібо, выдаткі Францыі за гэты год—**32,35** мільярдоў проці 22,7 мільярдоў леташняга году. З гэтай суммы **23,66** мільярдоў проці 15, 7 таго году ідуць на чыста ваенныя выдаткі.

З апошніх дзён.

Нямецкія апавешчэньня.

8.IX. На заходнім тэатры: На поўначы ад Соммы англічане і французы былі адбіты з вялікімі стратамі. Толькі на заходзі ад Бэрні некаторыя адрэзкі акопоў асталіся ў іх руках. На право ад Маасу, пад фортам Сувіль, немцы утрацілі часць сваёй тэрыторыі.

На ўсходнім тэатры: У Карпатах, пры Зялёнай і Шыпоце, ішлі удачныя нямецкія атакі.

На Балканскім тэатры: На поўначы ад Добрыча боўгарска-турэцкае войско ізноў адбіло вялікія расейска-румынскія сілы.

9.IX. Заходні тэатр: На Сомме—без значных пешых бітв. На право ад Маасу, каля форту Сувіль, зьменныя бітвы. Мы адбілі часць пазыцый, утрачэных учора. Ад Тіомон да лесу Шапітр—заядлы артылерыйскі агонь з абедаўных старон.

Усходні тэатр: Між Залатой Ліпай і Днестрам—далейшыя расейскія атакі. Контратакамі турэцкае войско выкінуло расейцоў з занятых імі часцей, нашых пазыцый. Узяты больш 1000 палонных і некалькі кулямётоў. У Карпатах пры Капулю пад націскам мы адыйшліся назад.

На Балканскім тэатры каля Добрыча адбіты новыя расейскія атакі.

10.IX. Заходні тэатр: Бітва на Сомме пасля пазачорашняй перадышкі трывае далей. Англіцкі удар на шырын 15 кілямэтроў між Тіэпваль—Комле зломлен ненарушымай цывёрдасьцю войск пад камандай барона Маршала і Кірхбаха. Пры Лёнгваль і Жэнші ешчэ не закончыліся штыкавыя бітвы. На адрэзку Барле—Бэлюа французы крывава адбіты палкам генэрала ф. Кваст. Пры Шольн, ачышчаючы часьці акопоў, мы ўзялі палонных і 6 кулямётоў. На право ад Маасу, на палудні ад Тіомон і на ўсходзі ад Флеры уварваўшыся ворагі ў новых бітвах выкінуты контратакаю.

У бітвах на паветры ворагі страцілі 9 аэропаноў—пераважна над Соммай, а ад нашага зашчытнага агню—3. Бельке збіў свой 22 аэроплан.

Усходні тэатр: Ад мора да Карпатоў, ня лічучы новых дарэмных расейскіх атак проці баварскіх войск пры Старо-Чэрэвішчы, на

Стоходзі,—палажэньне бяз зьмен У Карпатах, на Заходзі ад Шыпот, ворагам удалося пасунуцца ўпярод. На палудні ад Дорна Варта нямецкае войско спаткалося з румынскім.

Балканскі тэатр: СІЛІСТРЫЯ УЗЯТА. Крывавае страты румыноў і расейцоў—надта вялікія.

Ізноў налёт на Констанцу.

БЭРЛІН (В.Т.Б.). Нямецкія лятучыя эскадры абкідалі бомбамі Констанцу і стаяўшыя ў порці расейскія ваенныя параходы. Усе лятунны вярнуліся назад.

Прыезд боўгарскага цара.

БЭРЛІН (В.Т.Б.). Боўгарскі цар з наследнікам і сьвітаю прыехаў у нямецкую глаўную кватэру на ўсходзі для перагавороў.

Аўстрыяцкія апавешчэньня.

ВЕНА. 7.IX. На усходнім тэатры: На румынскім фронці аўстрыяцкае войско пры Оля-Топліцы ўзята назад.

На фронці эрц-гэрцага Кароля ў Карпатах заядлыя атакі расейцоў, часьцю штыкавыя, адбіты з надта цяжкімі стратамі. Пры Фундуль—Мольдові ўзяты ў палон 88 душ. Між Залатой Ліпай і Днестрам аўстрыяцкі сваю лінію адсунулі назад.

ВЕНА 8.IX. На усходнім тэатры: На румынскім фронці на заходзі ад Чык—Чэрэда нашае войско перад націскам пераважаючых сіл ворагоў адсунулося назад на горы Гарыгітагэ.

На фронці эрц-гэрцага Кароля, ў Карпатах і ў Усходняй Галічыні далей трываюць заядлыя бітвы, асабліва на ўсходзі ад Галіча. Ворагі-тройчы дарэмна атакавалі. Усе пазыцыі удзержаліся.

На італьянскім тэатры: На прыморскім і Тырольскім фронці безупынная артылерыйская бітва. Пры Валь—Морбія ўзяты ў палон 55 душ.

ВЕНА. 9.IX. Усходні тэатр: На румынскім фронці, у Карпатах, нашае войско адкінуло ворагоў назад блізка на 4 кілямэтры. Сильнай контратакай ворагі прымусілі нас вярнуцца на нашы старыя пазыцыі. (Далей гл. нямецкае апавешч.)

Гл. Тэлеграмы на 4 старонцы.

ВАЕННАЯ ПАЗЫКА—ГЭТА АРУЖЖЭ АСТАЎШЫХСЯ ДОМА!

Бэльгія і... Беларусь.

Бэльгія і наш Край—на першы пагляд яны нічога супольнаго мець ня могуць, а ўсёж-такі у іх ёсць адна супольная рыса, каторая выступае вельмі ярка. У нас прывыклі глядзець на Бэльгію, як на французскую зямлю; але гэта—абмылковы пагляд. Ні ў сваёй мінуўшчыне, ні цяпер Бэльгія не была і ня ёсць французскай: глаўная частка жыхароў ме—гэта флямандцы, народ германскі; меншая населена романскім народам валонамі, каторыя гавораць сваёй асобнай, адменнай ад французскай мовай. Валоны гэтак розныя ад французоў, як пражываючы ў усходняй частцы Прусіі мазуры—ад палякоў. Незавідныя палітычныя варункі і суседзтва Францыі зрабілі тое, што французская культура і французская мова пашырыліся ня толькі між блізкімі да французоў валонамі, але і між вышэйшымі і сярэднімі класамі флямандцоў. Шляхта зусім адраклася ад свайго народу і роднай мовы і абярнулася у слугак французоў. У вялікіх местах буржуазія пайшла да сьлядох шляхты і гэтак сама афранцузілася. Верным сваёй мове і наці асталася толькі дробнае мешчанство па мястэчках, ды массы селянскага люду.

С Парыжа слабіліся грошы, каб за іх вясці далей дэнацыяналізацыю Бэльгіі. Французскія пакаўкі і праці напоўнілі ўвесь край, і ў Генці, Лювэні і іншых местах іх можна было спаткаць у кожным доме. Флямандзкія сялянікі, каторых массамі выпісывалі на службу ў Парыж, глаўным чынам за мамак (іх французы называлі «флямандзкімі каровамі»), пражыўшы ў сталіцы Францыі год—другі, верталіся да хаты ўжо як «чыстакроўныя парыжанкі». Але ўсё гэта не магло афранцузіць массы флямандзкага селянства. У ім ў першай чверці мінуўшага стагоддзя нарадзіўся нацыянальны флямандзкі рух, каторы выступіў на змаганьне с чужынцамі і іх прыслужнікамі с-паміж сваіх людзей.

Ня будзем тут апісваць ходу флямандзкага нацыянальнага адраджэньня: адзначым толькі, што блізка праз 100 гадоў работы флямандцы маюць сваю багатую літэратуру, вельмі пашырэную прэсу; флямандзкая мова—абавязковая мова пры навучаньні ў школах, прызнана ў судах, адміністрацыі, парламенці. С прыходам немцоў споўнілася і старая думка флямандцоў аб вышэйшай школе: ў Генці аткрыўся флямандзкі ўніверсітэт.

Калі прыраўнуем да Бэльгіі наш Край, дык убачым, што ў іх ёсць і больш супольных рысоў. Толькі нашае адраджэньне пачалося значна пазьней, дык і рух беларускі шмат слабейшы за флямандзкі. Дый німа ў нас ешчэ аднаго: нацыянальнага духавенства. Флямандцы—каталікі: сыны іх, каторыя паступаюць на ксяндзоў, астаюцца вернымі свайму народу, працуюць для яго і выдуць работу нацыянальнага адраджэньня. У нас—наадварот: сын беларускай вёскі, пабыўшы ў духоўнай сэмінары ў Вільні, а тым болей у

академіі ў Пецярбурзі, лічыць, што ад навукі ў яго жылах змянілася кроў беларуская, што ён стаўся чужым для свайго народу.

Але як ні сумна гэта, мы верым, што і ў нас гэта мінецца. Наступіць момэнт, калі і ў нашым Краю духавенство—пры новых варунках, хоч-ня-хоч, прымушэно будзе змяніць сваю пазыцыю. І мы глядзім упярод сцьвёрдай вераю, што на нашай зямлі будучыня прыналежыць беларускаму народу!

3 апошніх дзён расейскага панаваньня.

(Успамін).

II.

Дзень за днём перабіраеш апошніе момэнт перад адходам расейцоў з нашага места год таму назад, і ўсё гэта здаецца нейкім сном: гэтак шчыбка здарэньня ішлі за здарэньнямі!

Расейцы на развітаньне з народам надумалі нялічэнае чысло старых і новых крыўд дапоўніць ешчэ адной: яны паставілі забраць с сабой усе віленскія званы! Свой паступак у офіцыйных адозвах уласці тлумачылі тым, што бытцым-то немцы ў занятых землях знімаюць касцельныя званы і пераплаўляюць метал на ваенныя патрэбы. І хоць ніхто ў гэта ня верыў, аднак гэта прычына была адной, якую выстаўлялі ўласці. С праваслаўнага сабору і іншых царквей званы былі зняты даволі ціха; але каталіцкае насяленьне было страшэньне абурэно захватам касцельных рэчэй. У народзі з вуст у вуст пайшлі гутаркі: «званюў не даваць! ніхай гвалтам бяруць!» Ля дзвярэй да касцельнай вежы пры Катэдры і Сьв. Яне збіраліся сперша невялікія грамадкі людзей, а пасля з гадзіны на гадзіну пачалі узростаць, павялічвацца. Нікога чужога не пускалі. Пільнавалі чужь-што не тры дні — і ў дзень і ў начы: партіі вартаўнікоў, або лепей вартаўніц — правільна змянялі адна адну. У Сьв. Яна губэрнатар прабаваў супакойць народ, але яго ніхто слушаць не хацеў: пасыпаліся вострыя словы, лаянкі. Народ заўзяўся: з'явіліся нават «проклямаці» — маленачкіе, друкаваныя нейкім прымітывным спосабам картачкі, у каторых невядомы аўторы звалі людзей вытрываць і званюў не даваць, пазываючыся на прыклад Варшавы, не пазволіўшай забраць званюў.

Невядома, чым бы скончылася гэта справа ў Вільні, але тут умяшалося духавенство, каторае пайшло на уступкі. Расейскія ўласці с свайго боку апавесцілі, што званы з надпісамі на іх, з якога касцёлу каторы ўзят, будуць перавезены ў Маскву; што разам з імі могуць ехаць без ніякай платы даверэньне ад парахвіян людзі, каторыя і дапільнуюць, каб званы былі здадзены ў пэўныя рукі. І народ супакойся, хаця вельмі неахвотна.

Сумна выглядала дэрамонія зніманьня званюў, да каторых вілен-

цы гэтак прывыклі, што здалёку распазнавалі, каторы звоніць. Кабеты плакалі, дый у мужчын відаць былі сьлёзы ў вачах.

Вывязьлі званы, вывязьлі Мурав'ёва і Кацярыну. І цэлымі днямі ехалі на вагзал грузэньне ўселякімі рэчамі вазы. Казённае меньне вывозілі без прашкод, але асобам прыватным трудна было даступіцца да чыгункі: дарога ім аткрывалася толькі... за табары! Шалённе грошы зарабілі за тые апошніе дні жалезнадарожныя чыны.

З грукатам ішлі ўжо праз Вільню расейскія асобы — на ўсход! Безканечнымі лініямі цягнуліся яны ў дзень і ў начы. Ад часу да часу з'яўлялася грамада адступаўшых салдатаў—астаткі нейкаго палка. Так і ішлі кучай — без ніякаго нарадкы, заліваючы вуліцы ў-ва ўсю іх шырыню.

Адначасьне з адступаўшымі салдатамі праз Вільню цягнуліся грамады бяздольнікоў селян, каторых казакі нагайкамі выганялі с хат і гналі перад сабой — у «Матупку-Расею». Усе камітэты помачы ахвярам вайны мелі поўна работы з гэтымі галоднымі, перапуджэнымі, часта збітымі і накалечэнымі прымусовымі высяленцамі.

Памалу, неўзнак між людзьмі пачала шырыцца паніка. Баяліся ня гэтулькі магчымай бітвы пад Вільняй, колькі грабежств і насільств «сваіх». Казакі ўжо пачалі паказваць, што умеюць: на акраінах места не праходзіла ноч без грабежоў, без насільств над дзеўчатамі. «Айцы» места радзіліся, што рабіць але ніякай рады не было; хадзілі да камандуючага арміяй, але і з гэтаго нічога ня выйшло.

На тых, хто не хацеў самахоць кідаць сваю Бацькаўшчыну, расейцы глядзелі, як на «зраднікоў!» Хадзілі чуткі аб прыгатаўленьні «пагрому» гэтым «зраднікам», але неяк Бог бараніў ад гэтаго.

Апошніе дні перад адходам паліцыя пачала энэргічна вылаўліваць мужчын кажучы, што яны патрэбны на работу. Але для нікога не было сакрэта, што тых, каго ўзялі, назад у Вільню ня пусьцяць. Дык людзі хаваліся, дзе хто мог і як мог, а на гэтым грунці віленская паліцыя збірала багатае жыво: хто хацеў астацца, павінен быў «адкупіцца». І, судзячы паводлуг вельмі здаволеных твароў «алекуноў» народных, прарэчыўшых офіцыйна-сумнаму настраеньню расейцоў, можна было бачыць, як неахвотна віленчукі разставаліся с сваім месцам.

А стрэлы гарматніе ўсё бліжэй, усё выразней становіліся, абвешчаючы хуткую змену... Г. Б.

У Вільні і ваколіцах.

× Крызіс у коопэратывах. Віленскія коопэратывы с прычыны вайны і немагчымасьці падвозу прадуктоў з вёсак даўно ўжо перажываюць сур'ёзны крызіс. На

нейкі час палажэньне іх было па-лепшала: ім место пачало даваць на прадажу свае тавары — на камісію, нароўні з местовымі крамамі і запісало іх у чысло местовых крам. Гэтак у коопэратывах абарачывалася даволі многа местовых грошы, і хоць невялікіе працэнты давало место, ўсёж такі быў заробтак, не ўкладаючы сваіх грошы. Цяпер выдача местовых тавароў скасавана. Коопэратывы павінны выпісываць іх за гатовыя грошы. Але, як тых грошы на зварот у іх надта мала, дык пасля адной-другой выпіскі ўвесь іх капітал абярнуўся ў тавар, каторы прадаецца памалу, і выпісваць новых тавароў далей нельга.

Палажэньне коопэратыву з гэтай прычыны — вельмі цяжкае. Трэбало-б знайсці для іх які выхад, наладзіць крэдыт, бо грошы, ўложэныя ў тавар, — пэўныя, а удержаць коопэратывы, каторыя ў нашым неарганізаваным грамадзянстве маюць вялікую вагу, трэбало-б за ўселякую цэну.

× Бюро Саюза Кватэрантоў тымчасам аткрыто пры Завальнай вул. д. № 40 (Газетная Кантора). Хто хочэ запісацца ў Саюз, можа звяртацца туды кожны дзень ад 11 да 1 гадз. раніцай.

× Агульны жырдоўскі рамесніцкі саюз ладзіць сваю краму для прадажы вырабленых рэчэй. Члены могуць заўлаць аб сваіх таварах у Канторы Саюза, Домініканская 17.

× Сніпшскі аддзел. Гэтымі днямі аткрыўся трэйці аддзел местовай пажарніцкай дружыны: на Сніпшках. Сніпшкі—гэта найбольш дрэўляная частка места, і затым тамака здаўна была патрэба асобнай пажарніцкай старожи. У свой час гэту задачу меўся выпаніць сніпшскі аддзел распущэнай цяпер вольна-пажарніцкай дружыны, але с прычыны недастачы каней, а так сама і убытку людзей пад-час адходу расейцоў з гэтаго нічога ня выйшло. Тым большую вагу мае для Сніпшэк і для суседняй «Ласёўкі» аткрыцьце пастаяннай местовай пажарніцкай старожи.

× Прадажа форы і ваенных рэчэй у прыватных крамах дапускаецца толькі с пазваленьня Граданачальніка.

× Курс рубля: офіцыйны — 1 м. 90 ф. Пры куплі ў банках — 1 м. 94 ф.; пры прадажы — 1 м. 90 ф.

Пазычковае касы бярэ 6%.

× Нешчасны прыпадак. 8 верэсьня на Бакшце вуліцы ў доме № 7 здарыўся нешчасны прыпадак. Ядзя дэ Клары, 11 гадоў, лавячы ката, вывалілася праз вакно з другога этажа. Яна сільна накалечылася на ўсім целі.

Вызваная каретка скорай мэдычнай помачы аслэдзіла дэ Клары і аставіла ў хаце.

ЗАГАД.

Аб зборы галоўшчыны ў межах Упраўленьня Обэр Ост.

(Гл. пачатак у № 59).

§ 14.

У асабліва сур'ёзных здарэньнях начальнікі паветовых урадоў

могуць адкладываць выплату галоўшчыны.

§ 15.

Перамены, якія зрабіліся с прычыны прыбыцця або выезду (пераезд на жыццё, смерць, высяленне і т. д.), прымаюцца пад увагу лічучы ад пачатку чароднай пасья гэтага здарэння чверці году.

§ 16.

Хто ў сваіх адказах на птаньня ураду дае сьведома фальшывыя або няпоўныя даныя, таго караюць штрафам да 20.000 марак.

У прыпадку паўтарэння гэтага, апроч штрафу грашмі назначаецца вастрог да 6 месяцаў.

Калі штраф грашмі нельга спагнаць, то замест яго за кожны ад 5 да 30 марак назначаецца адзін дзень вастрогу. Наагул жа кара вастрогам ня можа быць вышэйша за 6 месяцаў.

Пры спробе адкруціцца ад падатку, незалежна ад штрафу, павінна быць унесена неаплачана галоўшчына.

§ 17.

Паветовыя урады с пазвалення начальнікоў упраўлення дзеля пакрыцця выдаткоў па павет, место, воласць і грамаду маюць право загадаць збор дадатковага падатку.

§ 18.

У здарэннях, калі за 1916 падатковы год на mocy іншых загадоў галоўшчына ўжо ўзята, заплачаныя грошы залічаюцца асобам, каторыя павінны плаціць падатак.

§ 19.

Гэты загад мае сілу ўраз-жэ. Інструкціі, патрэбныя для спаўнення яго, выдаюць начальнікі упраўлення.

Глаўная Кватэра на Усходзі, 6 красавіка 1916 г.

Глаўнакамандуючы на Усходзі фон ГІНДЭНБУРГ.
Генэрал-Фельдмаршалак.

Вышэй пісаны загад гэтым ешчэ раз падаецца да агульнага ведама.

Вільна, 1 вересня 1916 г.
Нямецкі Граданачальнік Поль.

З усяго Краю.

Пачтовы рух.

ГАРОДНЯ. Ад 15 студня, калі аткрылася почта для цывільных жыхароў, на почці ў Гародні здадзены 70.766 корэспандэнцый, у тым ліку 22.297 — у Нямецкыну і 18.265 — у наш Край. Здадзены 3854 пачтовыя пераказы блізка на мільён марак. Статыстыка паказвае, што пачтовыя зносіны нашага Краю з Нямецкынай узрастаюць с кожным днём.

«Гараднянка».

ГАРОДНЯ. На наклейках на «Гараднянцы» апісана гэтая вада так:

„Гараднянская местовая мінеральная вада, аткрытая ў ліпні 1916 году, асьвежаючая, здаровая крынічная жалезная вада. Жалезо у зьвязку з вугляным квасам распушчэно ў вадзе, як феррогидрокарбонат. Ужываць мінеральную ваду карысна як хворым, так і здаровым. Яна памагае узбагачыванню крыві і абмену субстанціі. Змешаная з малаком, яна дае натуральны пажыўны прадукт з жалезам для малакроўных, бледных і слабых асоб. Дзякуючы жалезу ў постаці феррогидрокарбонату, «Гараднянка» — першаклясавая сталовая вада. Экспер-

тыза «Гараднянкі» зроблена спецыялістамі, каторыя вельмі хваляць яе“.

На наклейках памешчэн герб Гародні—зубр.

Танная страўня.

ЛІДА. Тут с падмогай нямецкай уласці жыдоўская гміна аткрыла страўню, каторая выдае 700 абедоў удзень. Палавіну абедоў выдаюць дарма, за другую бяруць па 10 фен.

Нямецкі педантызм.

ВОЎКАВЫСК. Тачыльшчыка Садоўскаго і жыўшую з ім Зофію Духодзіл вінавацілі ў дачы фальшываў прысягі. С прычыны недастатку довадоў іх апраўдалі, але Зофію Духодзіл, назваўшую сябе жонкай Садоўскаго, засудзілі на тыдзень у вастрог.

Заслужаная кара.

БЕЛАСТОК. Селянка Альбіна Вуткевіч кіём і нажом пакалечыла сваю сястру-удава за тое, што тая была хвора і не магла рабіць. Альбіну засудзілі на 5 гадоў у папраучы дом.

Нялетніе зладзеі.

БЕЛАСТОК. Тут развялося многа кішэнёвых зладзеёў; гэта найбольш хлопцы ад 12 да 15 гадоў, каторыя ўжо пасьпелі [абабраць многа людзей, крадучы часам па 500 марак.

Забарона торгу гусьмі.

СУВАЛКІ. Тут забаранілі прыватным асобам таргаваць гусьмі. За гэта караюць вастрогам да 6 мес. або штрафам грашмі да 6 000 марак.

За фальшывую прысягу.

БАРТНІШКІ, Вілковіскаго пав. Адна кабета за убійство свайго 4-нядзельнага дзіцяці засуджэна ў папраучы дом на 15 гадоў. Сьведка, каторая дала фальшывую прысягу на карысьць падсудзімай, арэштвана на судзе і аддадзена пад суд.

15-гадовы грабежца.

ДЗЕВІЛІШКІ, Сэйненск пав. Сын тутэйшага гаспадара, Сабулліс, 15 гадоў, напаў на хлопца тых жа гадоў з м. Лоздзі, абабраў яго на 22 руб. і хацеў яму перарэзаць горла, каб той ня мог на яго пажаліцца. На шчасьце, нож быў тупы, і яму удалося толькі цяжка раніць таго хлопца. Сабулліса засудзілі ў вастрог на 7 гадоў.

Ахронка для дзяцей.

ЛІБАВА. Ахронка для дзяцей аткрыта ў так-званым «зімовым павільлі» пры Александроўскай вуліцы. У ей можа стоўліцца да 200 дзяцей; часць можа начаваць. Кабеты, каторыя ходзяць на работу, могуць пакідаць тут сваё дзіця, каторае даглядаюць і кормяць за надта невялікую плату.

ВЕСТКІ З РАСЕІ.

„Не час [на рэформы]“.

ПЕЦЯРБУРГ. Новы міністэр судоў сказаў карэспандэнту «Рус. Сл.», што цяпер не час на ўнутраныя рэформы.

«Патрыоты» аб польскай справе.

БЭРН. Пецярбургскі супрацоўнік «Согг. della Serra» даносіць,

што за апошні час расейскія «патрыотычныя» саюзы пасылаюць міністру тэлеграфныя пратэсты проці развязаньня польскай справы, кажучы, што уступкі палякам збудзяць апэтыты і у другіх народаў Расеі.

Эканомічныя справы.

ЛЮГАНО. Пецярбургскі карэспандэнт «Согг. della Serra» апісвае тамтэйшае эканамічнае палажэньне вельмі цёмнымі колерамі. Многа клопатоў вызывае справа прызапашэньня апалу і прадуктоў для насяленьня на зіму. Устаноўлены 4 посьныя дні—у аўторак, сераду, чацьвер і пятніцу. За пару мужчынскіх ботоў назначэна па загаду ўласцей цэна 60 франкоў. Крамы з ботамі пазакрываліся, каб паказаць, што за гэтую цэну прадаваць ня могуць.

Крызіс разрастаецца.

БЭРЛІН. «Русск. Сл.» піша, што рада міністроў, с прычыны узросту спажыўнага крызіса, паставіла адлажыць на месяц пачатак навукі ў пецярбургскіх школах, каб гэтак стрымаць прыезд вучашчыся. Апроч таго пастаноўлена высяліць с Пецярбурга ўсіх, бытнасьць каго ў сталіцы непатрэбна, каб гэтак паменшыць чысло едакоў.

«День» піша, што крызіс захапіў ужо ня толькі Пецярбург, як было дагэтуль, але ўсю Расею. У Рязані былі работніцкія рухі, аб каторых цензура не пазваляе пісаць.

Кітайскія работнікі.

ПЕЦЯРБУРГ. «Рэч» даносіць, што расейскі урад надумаў выпісаць у фабрыкі на палудні Расеі кітайцоў у вялікім чысьле. Газета жаліцца, што кітайскі урад сыстэматычна працівіцца гэтаму і закрывае сваю граніцу для такіх эмігрантоў.

Спажыўныя справы.

ШТОКГОЛЬМ. Развязка птаньня аб спажыўных справах на mocy дыктатарскай уласці мае наступіць у найбліжэйшым часі. Усе спажыўныя справы будуць аддадзены ў асобнае міністэрство—міністэрство спажыўнай мобілізаціі. Міністэрство гэтае будзе аддадзена, здаецца, Шуваеву, а мейсцо ваеннага міністра займе другая асоба. За гэтае міністэрство асабліва стаяў міністэр сельскай гаспадаркі граф Бобрінскі, каторы заявіў, што расейскія чыноўнікі гэтак распушчэны, што далей ён ня можа браць атказ за раздзел лішне малых запасоў прадуктоў.

Спажыўная дыктатура

КОПЭНГАГА. Пецярбургскія тэлеграмы даносяць аб прыёме прэзыдэнтам міністроў Штырмерам дэпутаціі ад камітэту да спажыўных спраў. Дэпутація заявіла, што палажэньне па ўсёй старане—дужа сумнае, і прасіла вызначыць, як зроблена ў Нямецкыне, міністра спажыўных спраў з дыктатарскай уласцю. Надзеі народу на добры ураджай шмат дзе ня споўніліся.

Пазыка у Амерыце.

НЬЮ-ІОРК (В.Т.Б.). Тут вядуцца перагаворы аб новай расейскай пазыце на 100.000.000 доллароў.

А хто верне палякам варшаўскую бібліотэку?

ПЕЦЯРБУРГ (В.Т.Б.). Цар пазволіў аткрыць расейскі камітэт для аднаўленьня бібліотэкі ў Лювене пад маршалкоўствам в. кн. Мікалая Міхайловіча. Акадэмія

навуц, публічная бібліотэка, імператарскі унівэрсытэт і іншыя навуковыя інстытуці абецаліся даць кніг с сваіх запасоў.

Без патронаў.

ШТОКГОЛЬМ. У «Русск.Знам.» надрукована стацьця, што запасоў ваенных матэрыялоў с прычыны шалёнага расходу іх хваце ўсяго на некалькі месяцаў. Калі не удаецца павялічыць падвоз іх з заграціцы, дык расейская армія можа апынуцца ў ешчэ больш цяжкім палажэньні, чым год таму назад—у часі адходу з Галічыны.

На далейшую вайну.

ЛОНДОН. Паводлуг газет, расейскае правіцельство на вясну заказало 19.200.000 лакцей сукна для арміі.

Нямецкія налёты.

БЭРЛІН. (В.Т.Б.). 6.ІХ марскіе лятунны атакавалі расейскія ваенныя сілы каля Арэнсбурга, на острові Эзэлі.

У начы с 6 на 7 адзін нямецкі лятучы карабель закідаў бомбамі расейскія ангары на Руно, ў Рыскай затоцы.

Аб бітвах ля Добрыча.

СОФІЯ (В.Т.Б.). «Камбана» піша аб бітвах пры Добрычы:

Расейская конная брыгада, атакуючы два боўгарскія пешны батальёны, даслоўна зніштожэна. У палон узят толькі адзін падпалкоўнік с сваім дзяньшчыком. Яны прасілі міласэрдыя, як «братушкі», на што боўгарскія салдаты атказвалі, што «братушак» ніхто не зваў.

Падарожжа Мікалая Мікалаевіча.

ШТОКГОЛЬМ. Расейскія газеты пішуць, што Мікалая Мікалаевіча ждучь у Кіеві, аткуль ён паедзе у Румынію.

Радко Дмітрыв пакуль што астаецца на паўночным фронці пад камандай Рузскаго.

Абецанкі саюзыікоў.

БЭРН. Галава кадэтоў, Мілюков, пацьвярдзіў карэспандэнту «N. Zurich. Ztg.», што ў умові, зробленай у красавіку 1915 году, Расеі дадзена завэрэньне, што ей аддадуць Дарданэльлі. Расея атрымае ня толькі самую пратокую, але і значныя кускі зямлі на-абапол яе.

З усяго сьвету.

Чужа ў Англіі.

БЭРЛІН. Некалькі прыпакдоў чумы, каторыя былі ў Гульлю (у Англіі), вызвалі страшэнны перепалох між народамі.

Францускія ваенныя выдаткі.

ПАРЫЖ. «Temps» піша, што францускія ваенныя крэдыты ад пачатку вайны да канца гэтаго году дойдучь 61 мільярда.

Папэж аб вайне.

ГААГА. У лістападзі Папэж склікае консысторыю і скажэ тамака прамову аб вайне.

Справа шрыфту.

Японія адкінула свой шрыфт, каторы ужывала праз 2.000 гадоў, і прыняла лацінскі шрыфт.

Пісьмо у Редакцію.

В. П. Редактор!

У № 53 вашай шапоўнай часопісі я з вялікай радасцю прачытаў стацьцю над загалоўкам: „Тутэйшы“ і „deutsch“. Як вядома, „тутэйшы“ для чужакоў з над Віслы і Волгі—гэта насмешлівае названне нашага народу, каторы сам сябе называе тутэйшым, ня думаючы, каб у гэтым слові было-бы нетша насмешлівае. Ваша стацьця навяла мне думку, ці сапраўды не называць нашу мову *tutėjšaj*. Насмешлівае ў вустах незваных гасцей нашага краю слово „тутэйшы“ ніхай служыць для нас пачэсным імем! Быў-жэ такі прыпадак у гісторыі, што імя „gaueh“, каторае значыць жэбрак і каторым гордые наездчыкі—гішпанцы называлі змагаўшыхся за волю нідэрляндцоў, стала так сама пачэсным названнем байцоў за свабоду — на ўсе часы. Называймо-жэ і нашу пекную і мілую мову тутэйшай—на злосць нашым ворагам!

Тутэйшы.

ТЕЛЕГРАМЫ.

Аустрыяцкія апавешчэння.

На італьянскім тэатры — без значных прыпадкаў.

ВЕНА. 10. IX. На усходнім тэатры наагул без перамен. На ніжнім Стоходзі расейскае наступленне адбіто артылерыйскім агнём.

На італьянскім тэатры: На прыморскім і тырольскім фронці — сільны агонь артылерыі.

Боўгарскія апавешчэння.

СОФІЯ (В.Т.Б.) 7.IX. Учора, 6.IX., а 2 г. 30 м. па-абедзі у нашы рукі павала крэпасць Тутракан, пры пераходзі цераз Дунай. Гарнізон яе падаўся. Узяты ў палон 9 пешых і 2 артылерыйскія палкі. Узятая ўся крэпасная артылерыя, многа бомб, вінтовак, кулямётоў і іншых ваенных матэрыялоў, 400 афіцэроў, у тым ліку 3 начальнікі брыгад, і 21.000 нераненых салдатоў, 2 штандары і больш 100 новых гармат. Многа румыноў утануло, ўцякаючы цераз Дунай.

СОФІЯ (В.Т.Б.) 10.IX. Румынскі фронт: На Дунаі — спакойна. Наступленне у Добруджы адбываецца вельмі удачна. 5, 6 і 7 верасня ішлі сільныя бітвы ў ваколіцах Добрыча. Яны закончыліся 7-го паабедзі поўным разгромам сіл ворагоў, зложаных з 61-ай расейскай, адной расейска-сербскай і 19-ай румынскай дывізіі.

Крызіс у Грэціі.

ШТОКГОЛЬМ. Паводлуг «Рэчы», ідуць рожнародныя, нязгодлівыя між сабой весткі аб палажэнні у Грэціі. Саюзнікі заявілі Грэдкам ураду, што калі Грэція ня будзе ваеваць, дык пры замірэнні яна утраціць часть сваіх зямель.

БАЗЭЛЬ. Паводлуг гутарак францускіх газет, можна ждаць, што ў камандзі войск у Салоніках будзе зьмена: генэрал Сарраиль выйдзе у атстаўку, а яго мейсцо займе генэрал Гуро.

З Ірляндзіі.

ЛОНДОН. «Times» піша, што рух сінн-фэйнароў сільна узрастае. Ня гледзячы на добры стан ірляндзкай прамышленнасці і сельскай гаспадаркі, настраеньне ў народзі шмат паднялося.

Міжнародны работніцкі рух.

Капіталісты не уступаюць.

НЬ-Ю-ІОРК. Розныя жалезнадарожныя кампаніі заявілі, што яны не прызнаюць закона аб 8 гадзінным рабочым дню і дамагаюцца, каб гэту справу расудзіў вярхоўны суд.

БАЗЭЛЬ. З Н'ю-Іорка даносяць, што урад саюза жалезнадарожнікоў пастанавіў аб'явіць забастоўку на ўсіх наземных чыгунках і трамваях.

Румынскія работнікі проці вайны.

БУКАРЭШТ. Народ, глаўным чынам работнікі, устроіў дэманстрацыю проці выступлення Румыніі на вайну. Людны мітынг усёмі галасамі прыняў рэзолюцыю, каб урад узяў назад аб'яўленне вайны і наладзіў нанова старыя суседзкія адносіны з Боўгарыяй.

Забастоўкі у Грэціі.

АФІНЫ. Жалезнадарожнікі у Афінах і ў Пірэю заявілі, што яны забастоўку. Яны жадаюць павышэння платы с прычыны даражынні.

Адкінуты праект.

БІРМІНГАМ (В.Т.Б.). Конгрэс брытанскіх прафэсійнальных саюзаў большасцю 1 мільёна 486 галасоў проці 823 тысяч галасоў адкінуў прапанаванае амерыканскага саюза працы сазваць падчас перагавороў аб міры міжнародны работніцкі конгрэс.

Конферэнцыя с.-д.

БЭРЛІН. Глаўная газета нямецкіх соц.-дэмакратоў, «Vorwaerts», піша, што 21.IX адбудзецца с.-д. конферэнцыя Імперыі.

Справа швэдзкіх соц.-дэмакратоў.

ШТОКГОЛЬМ (В.Т.Б.). Вярхоўны суд пастанавіў сягонья прыгавор у справі, у каторай судзілі аднаго члена швэдзкага парламэнту і двух журналістоў—соцыялістоў с прычыны іх прамоў на апошнім соц.-дэмакратычным конгрэсе аб патрэбі агульнай забастоўкі у прыпадку мобілізацыі. Адзін журналіст прызнан невінаватым, кара другога паменшана; депутат засуджэн на год у вастрог.

Дашынскі астаецца.

ВЕНА (В.Т.Б.). Депутат с.-д. Дашынскі, каторы быў адрокся дэпутацтва, на жаданьне спецыяльнага камітэту соц.-дэмакратыі Галічыны ўзяў сваю атстаўку назад.

Рух проці ірляндцоў.

ЛОНДОН. Рух проці ірляндзкіх работнікоў у англіцкіх фабрыках ваенных матэрыялоў узрастае. У графстве Вальліс работнікамі пастаноўлена рэзолюцыя с пратэстам проці таго, што ў фабрыках амуніцыі працуюць 2.000 ірляндцоў. Правіцельство абедало заняцца гэтай справай.

Спіс ваенна-палонных з нашага краю.

З Вільні і Віленскай губерні.

Табор для ваенна-палонных Arys.

Шынялька Іван, Асноўка.
Шэрноровіч Ілар'ён, Сэтковічы.
Вараноўскі Вінцэты, Врэльчышкі.
Довошрэвіч Ягор, Нібвэ.
Левкевіч Іван, Дзевенішкі.
Петрык Іван, Гольшаны.
Пярэдні Язэп, Баяры.

Табор для ваенна-палонных Hammerstein.

Міцкевіч Іван, Вільня.

Табор для ваенна-палонных Tuchel.

Монтрэнэвіч Станіслаў, Вілкомір.

Табор для ваенна-палонных Heilsberg.

Круль Віктор, Вільня.
Высоцкі Казімір, Баяры.
Новіцкі Віктор, Вільня.
Кольгуш Фелікс "

Табор для ваенна-палонных Insterburg.

Зільбэрг Майсей Нэссон, Вільня
Штэйнбэрг Майсей Эфраім "
Штэйн Ізаак Шлёмоў "
Готон Давід Хаімоў "
Насовіч Готтліб Лейзэроў "
Носкін Шлёма "
Годуль Ёхель "

Табор для ваенна-палонных Arys.

Енайкіс Міхал Петроў, Вільня.

Табор для ваенна-палонных Hammerstein.

Адушкевіч Франц, в. Бітэўцы.
Анц Язэп Вільня.
Буйко Вітольд "
Бульля Ігнат "
Бульля Язэп "
Бояк Антон "
Варанінскі Іван "
Батурля Язэп "
Друдкоўскі Язэп "
Дубоўскі Ян "

Францкевіч Болеслаў, Вільня.
Фэдоровіч Вінцэты "
Граблеўскі Броніслаў "
Гоголеў Болеслав, Вільня.
Янкоўскі Язэп "

Ільбіс Язэп "
Ер'ёнін Антон "
Янкоўскі Іван "
Яршэўскі Фэдар "
Янкевіч Іван, Евеішкі (Ошмяна).
Крыстофовіч Іван, Вільня.
Кіянскі Міхал, Вільня, акаліца Нобаровчызна (?)
Косілоўскі Констанцін, Дэйново.
Коржэўскі Зыгмунт, Ольхоўка.

Кадрык Сыцэпан, Цяпліцы.
Клімовіч Казімір, Мусміцкоі (Мусьнікі (?))

Кодзэ Станіслаў, Іраторск, Ошмян.
Клімашэўскі Александр Макіеўцы
Кармаза Мапей, Кэрпяхма (?)
Крывіцкі Даніла, Сьвенцяны.
Клевец Вінцэты, Расло.
Козлоўскі Владыслаў, Вільня.

Кэрэуль Констанцін "
Кадіс Язэп "
Козлоўскі Станіслаў "
Лесюк Казімір "
Ляпун Клімэнт, Ляпуны (Сьвенц.)
Лотовіч Адольф, Вільня.

Мардасэвіч Болеслаў "
Мацкевіч Міхал "
Машэвіч Сідор "
Манкевіч Вінцэты "
Міхайлоўскі Іван "
Маеўскі Язэп "
Опанасэвіч Мікалай, Борувіль.
Подшэпко Казімір, Девлюшкі.

Пашкевіч В., Вільня.
Попка Язэп, Ліда.
Пукіс Міхал, Падберэзье.
Петроўскі Іздор, Вільня.
Раманоўскі Вацлаў, Заполе (Ошм.)
Рош Фелікс, Вільня.
Спірыдовіч Владыслаў, Вільня.
Сьветлікоўскі Юльян "
Семашко Альфонс, Жэгеліяны.
Станкевіч Антон, Вільня.
Сантацкі Язэп, Малізэвтак (?)
Жылінскі Марцін, Вільня.
Шостак Вінцэты, Вільня.
Слічынскі Александр "
Сучэўскі Іван "
Шымакоўскі Фелікс "
Сантацкі Гіполіт "
Шарыч Антон, Гілянцкі.
Стрэлцікі Антон, Косьбінево.
Шыдлоўскі Владыслаў, Вільня.
Шэрбацкі Іван "
Заштовт Наполеон "
Вэшторт Язэп, Сьвенцяны.
Войткунскі Альфонс, Вільня.
Высоцкі Міхал "
Вашкель Антон "
Вашнеўскі Люцыян "
Высоцкі Іван "
Войшніс Казімір, Чэслікі.
Цехановіч Іван, Вільня.
Брасюк Іван, Ковяны.
Дзяк Павал, Дэйсна.
Фэодоровіч Адам, Вільня.
Францус Іван "
Гроўшынас Іван, Відуні (Сьвенц.)
Гладзель Сідор, Мабкі.
Голуб Гіляры, Бліканы.
Галеўскі Язэп, Стуковяны.
Кардіс Ян, Корвэль.
Маркевіч Міхал, Вільня.
Мніховіч Владыслаў, Ошмяна.
Нартынэнас Юры, Вілкомір.
Неклюдоў Констанцін, Вільня.
Нагінініс Станіслаў, Смаргонь.
Неклюдоў Блоніслаў, Вільня.
Мазуркевіч Вінцэты, Вільня.
Росайна Адам, Вільня.
Зысс Ельяс, Мацкі.
Шэжа Франц, Вільня.
Самакіс Адольф, "
Шубяліс Ігнат, Вілкомір.
(Далей будзе).

АБВЕСТКІ.

1000

Новыя жалезныя тачкі па 21.—м. за шт

Двухаронніе тапарты калі

3 1/2 клябэр. 2.50 " " "

Ланаты № 3 0.58 " " "

Шуфлі № 3 або 5 0.62 " " "

Шлы з ушкымі 1200 мілім.

дэ-ушыні 2.20 " " "

Шлы з дугою 900 мілім. даўж. 1.50 " " "

ўсё — новы матэрыял, без браку, ўсе-
лякія інструмэнты, машыны, пад'ём-
ныя блокі, помпы і т. д.

Рэзервоары.

Noskowski & Jeltsch

Königsberg Pr. Kantstr. 2.

Тэл.-Адр.: Baubedarf Königsbergpr.

348 Гамбургская
Урадова Лётэрыя

Розыгрыш I класу —

11 і 13 кастрычніка.

1.000.000

Прэміі:

500.000

300.000

Глаўныя выігрышы:

200.000

100.000

90.000

Дзеся гэтаго суліць:

класовыя лёсы

1/8 1/4 1/2 1/1

1,25 м. 2,50 м. 5.— м. 10 м.

Для ўсіх 7 класоў каштуюць:

1/8 1/4 1/2 1/1

25.— м. 50.— м. 100.— м. 200 м.

За перасылку і табліцу—25 фен.

EMIL ZARNCKE

Staatlich Konzessionierter, Haupt-

kollekteur

Bergedorf bei Hamburg.